



8 திருக்கோயில்களில் - பயன்பாட்டில் இல்லாத 130 கிலோ 393 கிராம் எடையுள்ள பல மாற்று பொன் இனங்களை

தங்க உருக்காலையில் உருக்கி - தங்க முதலீட்டுப் பத்திரத்தில் முதலீடு!

அமைச்சர் பி.கே.சேகர்பாபு - வங்கியின் தலைமைப் பொது மேலாளரிடம் பத்திரத்தை ஒப்படைத்தார்!

சென்னை, பிப்.22-முதலமைச்சர் மு.க.ஸ்டாலின் அவர்களின் வழிகாட்டுதலின் படி, இந்து சமய அறநிலையத்துறை அமைச்சர் பி.கே.சேகர்பாபு நேற்று முன்தினம் (20.02.2024) ஆணையர் அலுவலகத்தில் ஓய்வு பெற்ற உச்சநீதிமன்ற மற்றும் உயர்நீதிமன்ற நீதியரசர்கள் துரைசாமி ராஜு, கரவிச்சந்திர பாபு மற்றும் செல்வி ஆர். மாலா ஆகியோர் முன்னிலையில் 8 திருக்கோயில்களுக்கு காணிக்கையாக வரப்பெற்ற 130 கிலோ 393 கிராம் எடையுள்ள பல மாற்று பொன் இனங்களை மும்பையிலுள்ள ஒன்றிய அரசின் தங்க உருக்காலையில் உருக்கி தங்க முதலீட்டுப் பத்திரத்தில் முதலீடு செய்திடும் வகையில் பாரத ஸ்டேட் வங்கியின் தலைமைப் பொது மேலாளர் ரவிரஞ் ஜனிடம் ஒப்படைத்தார். பின்னர், அமைச்சர் பி.கே.சேகர்பாபு செய்தியாளர்களிடம் தெரிவித்ததாவது:-

முத்தமிழறிஞர் கலைஞர் அவர்களின் ஆட்சிக்காலத்தில் தொடங்கப்பட்ட தங்க முதலீட்டுத் திட்டத்தின் மூலம் பெறப்படுகின்ற வட்டி தொகையை அந்தந்த திருக்கோயிலுக்கு அடிப்படைத் தேவைகள் மற்றும் திருப்பணிகளுக்குச் செலவிடப்பட்டு வந்த நிலையில் கடந்த அ.தி.மு.க. ஆட்சியில் இத்திட்டம் முழுமையாக செயலிழந்தது. இதனால் பல திருக்கோயில்களில் பலமாற்று பொன்னினங்கள் பயன்படுத்த இயலாமல் கிடப்பதை அறிந்து முதலமைச்சர் அவர்களின் கவனத்திற்குக் கொண்டு சென்றவுடன், கலைஞர் ஆட்சிக்காலத்தில் செயல்படுத்தப்பட்ட அந்தத் திட்டத்தை தொடர்ந்து செயல்படுத்த உத்தரவிட்டார்.

இதன்படி, பெரியபாளையம், இருக்கன்குடி, திருவேற்காடு, மாங்காடு, திருச்செந்தூர் ஆகிய ஐந்து திருக்கோயில்களின் பல மாற்று பொன்னினங்கள் மும்பையில் இருக்கின்ற ஒன்றிய அரசுக்குச் சொந்தமான உருக்காலையில் உருக்கியதில் கிடைக்கப் பெற்ற 344 கிலோ 334 கிராம் எடை கொண்ட சுத்தத் தங்கத்தினை வங்கியின் தங்க முதலீட்டுத் திட்டத்தில் முதலீடு செய்ததில் வட்டியாக ஆண்டிற்கு ரூ.4.31 கோடி தற்போது கிடைக்கின்றது. இத்தொகை அந்தந்தத் திருக்கோயில்களின் மேம்பாட்டிற்கு செலவிடப்பட்டு வருகிறது.

இன்றைய தினம் திருத்தணி, சுப்பிரமணியசுவாமி திருக்கோயில், மேல்மலையனூர், அங்காளம் மண் திருக்கோயில், சிவகங்கை மாவட்டம், தாயமங்கலம், முத்துமாரியம்மன் திருக்கோயில், சிவகங்கை, சமஸ்தானம் தேவஸ்தானம், இராமநாதபுரம் மாவட்டம், திருப்பல்லாணி, ஆதிஜெகன்னாத பெருமாள் திருக்கோயில், நைனார் கோவில், நாகநாதசுவாமி திருக்கோயில், சேலம், சுகவனேசுவரர் சுவாமி திருக்கோயில், திருச்செங்கோடு, அர்த்தநாரீஸ் வரர் திருக்கோயில் என 8 திருக்கோயில்களுக்கு காணிக்கையாக வரப்பெற்ற 130 கிலோ 393 கிராம் எடையுள்ள பல மாற்றுப் பொன் இனங்கள் பாரத ஸ்டேட் வங்கியிடம் ஒப்படைக்கப்பட்டன. இதன்மூலம் சுமார் ரூ.1.5 கோடி வட்டித்தொகையாக கிடைக்கும். அதோடு மட்டுமல்லாமல் மடப்புரம்,



தேக்கம்பட்டி மற்றும் குணசீலம் ஆகிய 3 திருக்கோயில்களில் 46 கிலோ 237 கிராம் எடையுள்ள பலமாற்று பொன்னினங்கள் பிரித்தெடுக்கப்பட்டிருக்கின்றது.

ஆண்டிற்கு ரூ.25 கோடி வருவாய்!

அதை விரைவில் மும்பை உருக்காலைக்கு அனுப்பப்படும். இந்த திட்டம் முழுமையாக நிறைவுறுகின்ற போது திருக்கோயில்களுக்கு ஆண்டிற்கு 25 கோடி ரூபாய் அளவிற்கு வருவாய் கிடைக்கும் என்று எதிர்பார்க்கப்படுகிறது. பெரியபாளையம் திருக்கோயிலில் தற்போது சேர்ந்திருக்கின்ற 13 கிலோ எடை உள்ள பல மாற்று பொன்னினங்களை உருக்கி திரைத் தேர் செய்வதற்குப் பயன்படுத்தப்பட உள்ளது.

திருக்கோயில்களில் உள்ள பல மாற்று பொன் இனங்களை பிரித்தெடுப்பதற்காக தமிழ்நாட்டினை 3 மண்டலங்களாக பிரித்து ஓய்வு பெற்ற மாண்புமைய உச்சநீதிமன்ற மற்றும் உயர்நீதிமன்ற நீதியரசர்கள் தலைமையில் குழு அமைக்கப்பட்டுள்ளது. இப்பணிகள் குறித்து பொது அறிவிப்பு தரப்பட்டு, பொதுமக்கள் முன்னிலையில் முழுவதுமாக வீடியோ பதிவு செய்து எந்த விதமான குற்றச்சாட்டிற்கும் ஆளாகாத வண்ணம் நடைபெற்று வருகின்றது. இந்த பணி குறித்து தொடக்க காலத்தில் பல்வேறு விமர்சனங்கள் இந்த ஆட்சியின் மீது சுமத்தப்பட்ட போதிலும், திருக்கோயில்களுக்கு கோடிக்கணக்கில் வருமானம் ஆண்டு தோறும் கிடைப்பதற்கு வழிவகை செய்து, தடைகளை தகர்த்தெறிக்கின்ற திறன் தோள்கள் திராவிட மடல் அரசுக்கு உண்டு என்பதை நிரூபித்த முதலமைச்சர் அவர்களுக்கு துறையின் சார்பில் நெஞ்சார்ந்த நன்றியை தெரிவித்துக் கொள்கிறோம்.

ரோப்கார் அமைக்கின்ற பணிகளில் தமிழ்நாட்டில் இரண்டு மூன்று நிறுவனங்களே இருக்கின்ற நிலையில் திருநீர்மலை மற்றும் திருக்கோயில்களுக்கு ரோப்கார்களை நேர்த்தியாகவும், பொதுமக்களின் பாதுகாப்பை உறுதி செய்கின்ற வகையிலும் அமைப்பதற்கு உரிய நிறுவனங்களை கவனத்துடன் தேர்வு செய்திட ஏற்கனவே பணிகள் தொடங்கி விட்டன. இப்பணிகள் தொடர்பாக ஒப்பந்தம் இறுதி செய்வதற்கு குறைந்தபட்சம் 6 மாத காலமாகும். மேலும், இந்த ஆட்சி ஏற்பட்ட பிறகு அறிவிக்க

கப்பட்ட பழனி - இடும்பன் மலை, அனுவாவி, திருப்பரங்குன்றம் ஆகிய இடங்களில் ரோப் கார் அமைக்கின்ற ஆரம்பிக்கட்ட பணிகள் தொடங்கப்பட்டிருக்கின்றன. கடந்த ஆட்சியில் முடிவடையாத நிலையில் சட்டமன்ற தேர்தல் அறிவிப்புக்கு முன்னர் 50 சதவீத பணிகள் கூட நிறைவடையாத நிலையில் சோளிங்கர் திருக்கோயில் ரோப் கார் வசதி திறந்து வைக்கப்பட்டது. தற்போது அந்த மாவட்ட அமைச்சர் ஆர்.காந்தி அவர்கள் உபயதாரர்கள் மூலம் சுமார் ரூ.12 கோடி மதிப்பீட்டில் அனைத்து அடிப்படை தேவைகளையும் நிறைவு செய்து தத்துள்ளதால் விரைவில் சோளிங்கர் ரோப் கார் பக்தர்கள் பயன்பாட்டிற்கு கொண்டு வரப்படும். அதேபோல கருர் மாவட்டம், அய்யர்மலை ரோப் கார் பணிகளும் விரைவுபடுத்தப்பட்டு மக்களின் பயன்பாட்டிற்கு

கொண்டு வரப்படும்.

குற்றம் சொல்வதற்காகவே இன்றைக்கு ஒரு கட்சியின் மாநில தலைவராக அண்ணாமலை இருக்கின்றார். திருக்கோயில் திருப்பணிகள், பக்தர்களுக்கான அடிப்படை வசதிகள், நிறைவேற்றுகின்ற ஆட்சிக்கு மதிப்பெண்கள் போட வேண்டும் என்றால் இந்திய அளவில் தமிழ்நாடு முதலமைச்சர் அவர்கள் தலைமையில் செயல்படுகின்ற திராவிட மடல் ஆட்சிக்கு தான் முதலிடம் தர முடியும். ஏனென்றால் இந்த ஆட்சி ஏற்பட்ட பிறகு 1,396 திருக்கோயில்களுக்கு குடமுழுக்கு நடைபெற்றுள்ளதோடு, சுமார் ரூ.5,718 கோடி மதிப்பிலான 6,310.92 ஏக்கர் திருக்கோயில் சொத்துக்கள் ஆக்கிரமிப்பிலிருந்து மீட்கப்பட்டும், சுமார் 8,251 திருக்கோயில்களுக்கு மாநில வல்லுநர் குழுவால் திருப்பணி

களுக்கு அனுமதி வழங்கப்பட்டும் இருக்கின்றது.

மீட்கப்பட்ட திருக்கோயில்களின் சொத்துகள்!

மேலும், இந்து சமய அறநிலையத்துறை வரலாற்றில் எந்த ஆட்சியிலும் மேற்கொள்ளப்படாத வகையில் பல்வேறு அரும்பெரும் பணிகள் தற்போது நடைபெற்று வரும் நிலையில் திருக்கோயில்களை வைத்து அரசியல் செய்யலாம் என்பவர்களுக்கு ஏமாற்றம் தான் மிஞ்சி இருக்கின்றது. இனத்தால், மொழியால், மதத்தால் மக்களை பிளவுபடுத்தலாம் என்று நினைப்பவர்களின் ஆசை நப்பாசையாக மாறிவிட்டதால் இப்படிப்பட்ட குற்றச்சாட்டுகளை அவரிடம் இருந்து எதிர்பார்ப்பது ஒன்றும் வியப்புக்குரியதல்ல. இதை விட அதிகமான குற்றச்சாட்டுகள் கூட கூறுவார்கள். இதனை நாங்கள் பொருட்படுத்தவில்லை. முதல

மைச்சர் அவர்கள் இருகர்களால் அரவணைத்து, இந்து சமய அறநிலையத்துறையின் அனைத்து திட்டங்களையும் நிறைவேற்றி தருவதால் ஆன்மிகப் பெரியோர்களுக்கும், இறையன்பர்களுக்கும் மகிழ்ச்சி தருகின்ற திட்டங்களை தொடர்ந்து கொண்டு வருவோம்.

ஆக்கிரமிப்பிலிருந்து மீட்கப்பட்ட திருக்கோயில் சொத்துக்களை பொது ஏலத்தில் வணிகப் பயன்பாட்டிற்கும், இதர பயன்பாட்டிற்கும் விட்டதின் பலனாக எந்த ஆண்டும் இல்லாத அளவிற்கு இந்து சமய அறநிலையத்துறைக்கு சுமார் 600 கோடி வருமானம் கிடைத்திருக்கின்றது. வரும் ஆண்டுகளில் சட்ட, திட்டத்திற்குட்பட்டு பொது ஏலம் மூலம் துறைக்கு கூடுதல் வருவாய் கிடைப்பதற்கு உண்டான வழி வகைகளை மேற்கொள்வோம்.

இந்து சமய அறநிலையத்துறை பொறுத்த அளவில் இந்த ஆட்சி ஏற்பட்ட பிறகுதான் 2 திருக்கோயில்களின் இருந்த முழு நேர அன்னதானத் திட்டத்தை கூடுதலாக 9 திருக்கோயில்களுக்கும், 746 திருக்கோயில்களில் இருந்த ஒருவேளை அன்னதான திட்டத்தை 17

திருக்கோயில்களுக்கு விரிவுப்படுத்தி, 763 திருக்கோயில்களுக்கும் செயல்படுத்தி உள்ளோம். திருக்கோயில்களில் வழங்கப்படும் அன்னதானம் பெற்றும் பிரசாதத்தின் தரத்தினை உறுதி செய்து ஒன்றிய அரசின் தரக்கட்டுப்பாட்டு நிறுவனம் BHOG சான்றிதழ்களை இந்தியாவிலேயே அதிக எண்ணிக்கையில் தமிழ்நாடு பெற்றிருக்கிறது. மேலும், துறையின் சார்பில் தனியார் உணவு பாதுகாப்பு நிறுவனம் மூலம் திருக்கோயில்களில் ஆண்டிற்கு மூன்று முறை ஆய்வு செய்து, தரத்தை உறுதி செய்து வருகிறோம்.

திருவொற்றியூர் திருக்கோயிலில் புளியோத்தரை கெட்டுப்போன விவகாரம் எங்கள் கவனத்திற்கு வந்தவுடன் சம்பந்தப்பட்ட அலுவலரை உடனடியாக விசாரணை மேற்கொள்ள அறிவுறுத்தி இருக்கிறோம். தவறு இருக்கும் பட்சத்தில் நிச்சயமாக அந்த பிரசாத கடையின் உரிமம் ரத்து செய்யப்பட்டு, நல்ல தரமான உணவு தயாரிக்கும் புதிய நிறுவனத்திடம் ஒப்படைக்கப்படும். சிறு குறைபாடுகள் மற்றும் இதுபோன்ற பிரச்சனைகளை துறையின் கவனத்திற்கு கொண்டுவந்தால்

அதன்மீது பாரபட்சமின்றி நடவடிக்கை மேற்கொள்ளப்படும்.

வெளிநாட்டில் இருக்கும் சிலைகளை மீட்கின்ற பணி தொடர்ந்து நடைபெற்றுக் கொண்டிருக்கின்றன. மீட்கப்பட்ட சிலைகள், அடையாளம் காணப்பட்ட சிலைகள், களவு போவதை தடுப்பது குறித்து காவல்துறையுடன் இணைந்து சட்டமன்ற கூட்டத்தொடர் முடிவுற்றபின் கலந்தாய்வுக் கூட்டம் நடத்தப்படும்.

இவ்வாறு அமைச்சர் பி.கே.சேகர்பாபு தெரிவித்தார்.

இந்நிகழ்ச்சியில் இந்து சமய அறநிலையத்துறை ஆணையர் க.வி.முரளிதரன், கூடுதல் ஆணையர்கள் அ.சங்கர், திருமதி ந.திருமகள், திருமதி சி.ஹரிப்ரியா, பாரத ஸ்டேட் வங்கியின் பொது மேலாளர்கள், இணை ஆணையர்கள் ச.இலட்சுமன், பொ.ஜெய ராமன், திருமதி கோ.செ.மங்கையர்க்கரசி மற்றும் அலுவலர்கள் இணை ஆணையர்கள் ச.இலட்சுமன், பொ.ஜெய ராமன், திருமதி கோ.செ.மங்கையர்க்கரசி மற்றும் அலுவலர்கள் கலந்து கொண்டனர்.



நாள்
22.02.2024 **வியாழக்கிழமை**
இடம்
காளாஞ்சிபட்டி, ஒட்டன்சத்திரம் வட்டம், திண்டுக்கல் மாவட்டம்.





பயிற்சி மைய வளாகம்



பயிற்றுநர் கூடம்



கருத்தூர்து கூடம்

தமிழ்நாடு முதன்மை மாநிலம்! தமிழர்களுக்குத் தரணியில் முதலிடம்!

முதலிடத்திற்கு வித்திடும் "கலைஞர் நூற்றாண்டு

ஒருங்கிணைந்த போட்டி தோ்வுகள் பயிற்சி மையத்தை" திறந்து வைத்திடும்

முதல்வர்களில் முதல்வர்

அவர்களுக்கு

வணக்கத்துடன் நன்றி

இ.பெரியசாமி

ஊரக வாா்ச்சித் துறை அமைச்சர் - கழக துணைப் பொதுச்செயலாளர்

அர.சக்கரபாணி

உணவு (ம) உணவுப்பொருள் வழங்கல் துறை அமைச்சர்
திண்டுக்கல் மேற்கு மாவட்ட கழக செயலாளர்

I.P. செந்தில்குமார்

புழை தொகுதி சட்டமன்ற உறுப்பினர்
திண்டுக்கல் கிழக்கு மாவட்ட கழக செயலாளர்

திண்டுக்கல் மாவட்ட தி.மு.க.